

"ਮਿੱਠੇ ਬੱਚੇ - ਸਦਾ ਇਸ ਨਸ਼ੇ ਵਿੱਚ ਰਹੋ ਕਿ ਭਗਵਾਨ ਸਾਨੂੰ ਪੜ੍ਹਾਉਂਦੇ ਹਨ, ਸਾਡੀ ਇਹ ਸਟੂਡੈਂਟ ਲਾਈਫ ਬਹੁਤ ਵਧੀਆ ਹੈ, ਸਾਡੇ ਉੱਤੇ ਬ੍ਰਹਮਪਤੀ ਦੀ ਦਸ਼ਾ ਹੈ।"

ਪ੍ਰਸ਼ਨ:- ਪ੍ਰਸ਼ਨ:- ਕਿਹੜੇ ਬੱਚਿਆਂ ਨੂੰ ਸਭ ਦਾ ਪਿਆਰ ਪ੍ਰਾਪਤ ਹੁੰਦਾ ਹੈ?

ਉੱਤਰ:- ਜੇ ਬਹੁਤਿਆਂ ਦੇ ਕਲਿਆਣ ਦੇ ਨਿਮਿਤ ਬਣਦੇ ਹਨ। ਜਿਨ੍ਹਾਂ ਦਾ ਕਲਿਆਣ ਹੋਇਆ ਉਹ ਕਹਿਣਗੇ ਤੁਸੀਂ ਤਾਂ ਸਾਡੀ ਮਾਤਾ ਹੋ। ਤਾਂ ਆਪਣੇ ਆਪ ਨੂੰ ਵੇਖੋ ਅਸੀਂ ਕਿੰਨਿਆਂ ਦਾ ਕਲਿਆਣ ਕਰਦੇ ਹਾਂ? ਬਾਪ ਵੀ ਪੈਗੰਬਰ ਹੈ। ਤੁਸੀਂ ਬੱਚਿਆਂ ਨੇ ਵੀ ਬਾਪ ਦਾ ਪੈਗਾਮ ਦੇਣਾ ਹੈ। ਸੱਭ ਨੂੰ ਕਹੋ ਦੇ ਬਾਪ ਹਨ। ਬੇਹੱਦ ਦੇ ਬਾਪ ਅਤੇ ਵਰਸੇ ਨੂੰ ਯਾਦ ਕਰੋ।

ਗੀਤ:- ਤੂੰ ਪਿਆਰ ਦਾ ਸਾਗਰ ਹੈ...

ਓਮ ਸ਼ਾਂਤੀ। ਰੂਹਾਨੀ ਬਾਪ ਬੈਠ ਰੂਹਾਨੀ ਬੱਚਿਆਂ ਨੂੰ ਰੋਜ਼-ਰੋਜ਼ ਸਮਝਾਉਂਦੇ ਹਨ ਕਿ ਬੱਚੇ ਆਤਮ ਅਭਿਮਾਨੀ ਹੋ ਕੇ ਬੈਠੇ। ਇਵੇਂ ਨਹੀਂ ਬੁੱਧੀ ਬਾਹਰ ਭਟਕਦੀ ਰਹੇ। ਇੱਕ ਬਾਪ ਨੂੰ ਹੀ ਯਾਦ ਕਰਨਾ ਹੈ। ਉਹ ਹੀ ਗਿਆਨ ਦਾ ਸਾਗਰ ਹੈ, ਪ੍ਰੇਮ ਦਾ ਸਾਗਰ ਹੈ। ਕਹਿੰਦੇ ਹਨ ਇੱਕ ਗਿਆਨ ਦੀ ਬੂੰਦ ਹੀ ਕਾਫ਼ੀ ਹੈ। ਬਾਪ ਕਹਿੰਦੇ ਹਨ ਮਿੱਠੇ-ਮਿੱਠੇ ਬੱਚੇ ਇੱਕ ਰੂਹਾਨੀ ਬਾਪ ਨੂੰ ਯਾਦ ਕਰੋ ਤਾਂ ਤੁਹਾਨੂੰ ਇਹ ਵਰਸਾ ਮਿਲ ਜਾਵੇਗਾ। ਅਮਰਪੁਰੀ ਵੈਕੁੰਠ ਵਿੱਚ ਚਲੇ ਜਾਓਗੇ। ਬਾਕੀ ਇਸ ਸਮੇਂ ਜੇ ਸਿਰ ਤੇ ਪਾਪਾਂ ਦਾ ਬੋਝ ਹੈ ਉਹ ਉਤਾਰਨਾ ਹੈ। ਕਾਇਦੇ ਪ੍ਰਮਾਣ, ਵਿਵੇਕ ਅਨੁਸਾਰ ਤੁਹਾਨੂੰ ਬੱਚਿਆਂ ਨੂੰ ਸਮਝਾਇਆ ਜਾਂਦਾ ਹੈ। ਜਿਹੜੇ ਉੱਚੇ ਤੋਂ ਉੱਚੇ ਸਨ ਉਹ ਹੀ ਫਿਰ ਅੰਤ ਵਿੱਚ ਤਪੱਸਿਆ ਕਰ ਰਹੇ ਹਨ। ਰਾਜਯੋਗ ਦੀ ਤਪੱਸਿਆ ਇੱਕ ਬਾਪ ਹੀ ਸਿਖਾਉਂਦੇ ਹਨ। ਹਠਯੋਗ ਬਿਲਕੁਲ ਹੀ ਵੱਖ ਹੈ। ਉਹ ਹੈ ਹੱਦ ਦਾ, ਇਹ ਹੈ ਬੇਹੱਦ ਦਾ। ਉਹ ਹੈ ਨਿਵ੍ਰਿਤੀ ਮਾਰਗ, ਇਹ ਹੈ ਪ੍ਰਵ੍ਰਿਤੀ ਮਾਰਗ। ਬਾਪ ਕਹਿੰਦੇ ਹਨ ਤੁਸੀਂ ਵਿਸ਼ਵ ਦੇ ਮਾਲਿਕ ਸੀ। ਯਥਾ ਰਾਜਾ ਰਾਣੀ ਤਥਾ ਪ੍ਰਜਾ... ਪ੍ਰਵ੍ਰਿਤੀ ਮਾਰਗ ਵਿੱਚ ਪਵਿੱਤਰ ਦੇਵੀ ਦੇਵਤਾ ਸਨ ਫਿਰ ਦੇਵਤਾ ਵਾਸ ਮਾਰਗ ਵਿੱਚ ਜਾਂਦੇ ਹਨ। ਉਨ੍ਹਾਂ ਦੇ ਵੀ ਚਿੰਤਰ ਹਨ। ਬਹੁਤ ਗੰਦੇ ਚਿੰਤਰ ਬਣਾਉਂਦੇ ਹਨ ਜੇ ਵੇਖਣ ਵਿੱਚ ਹੀ ਸ਼ਰਮ ਆਉਂਦੀ ਹੈ ਕਿਉਂਕਿ ਬੁੱਧੀ ਹੀ ਇਕਦਮ ਖਤਮ ਹੋ ਜਾਂਦੀ ਹੈ। ਬਾਪ ਦਾ ਹੀ ਗਾਇਨ ਹੈ ਤੂੰ ਪਿਆਰ ਦਾ ਸਾਗਰ ਹੈ। ਹੁਣ ਪਿਆਰ ਦੀ ਬੂੰਦ ਨਹੀਂ ਹੁੰਦੀ। ਇਹ ਹੈ ਗਿਆਨ ਦੀ ਗੱਲ। ਤੁਸੀਂ ਬਾਪ ਨੂੰ ਪਹਿਚਾਣ ਕੇ ਬਾਪ ਕੋਲੋਂ ਵਰਸਾ ਲੈਣ ਆਉਂਦੇ ਹੋ। ਬਾਪ ਸਦਗਤੀ ਦਾ ਗਿਆਨ ਦਿੰਦੇ ਹਨ। ਥੋੜ੍ਹਾ ਹੀ ਸੁਣਿਆ ਅਤੇ ਸਦਗਤੀ ਵਿੱਚ ਆ ਗਏ। ਇਥੋਂ ਤੁਸੀਂ ਬੱਚਿਆਂ ਨੇ ਜਾਣਾ ਹੈ ਨਵੀਂ ਦੁਨੀਆ ਵਿੱਚ। ਤੁਸੀਂ ਜਾਣਦੇ ਹੋ ਅਸੀਂ ਨਵੀਂ ਦੁਨੀਆ ਦੇ ਮਾਲਿਕ ਬਣਦੇ ਹਾਂ। ਇਸ ਸਮੇਂ ਸਾਰੀ ਦੁਨੀਆ ਤੇ ਰਾਵਣ ਰਾਜ ਹੈ। ਬਾਪ ਆਇਆ ਹੈ ਵਿਸ਼ਵ ਦਾ ਰਾਜ ਦੇਣ। ਤੁਸੀਂ ਸਾਰੇ ਵਿਸ਼ਵ ਦੇ ਮਾਲਿਕ ਸੀ। ਹਾਲੇ ਤਕ ਚਿੰਤਰ ਖੜ੍ਹੇ ਹਨ। ਬਾਕੀ ਲੱਖਾਂ ਸਾਲਾਂ ਦੀ ਕੋਈ ਗੱਲ ਨਹੀਂ। ਇਹ ਗ਼ਲਤ ਹੈ। ਬਾਪ ਨੂੰ ਸਦਾ ਰਾਈਟਸ ਕਿਹਾ ਜਾਂਦਾ ਹੈ। ਬਾਪ ਦਵਾਰਾ ਸਾਰਾ ਸੰਸਾਰ ਰਾਈਟਸ ਬਣ ਜਾਂਦਾ ਹੈ। ਹਾਲੇ ਹੈ ਅਨਰਈਟਸ। ਹਾਲੇ ਤੁਸੀਂ ਬੱਚੇ ਬਾਪ ਤੋਂ ਵਰਸਾ ਲੈ ਰਹੇ ਹੋ। ਪਰ ਇਹ ਵੀ ਡਰਾਮੇ ਵਿੱਚ ਨੂੰਧ ਹੈ। ਜੇ ਗਿਆਨ ਸੁਣਦੇ-ਸੁਣਦੇ ਆਸਚਰਿਆਵਤ ਸੁਨੰਤੀ, ਕਬੰਤੀ, ਭਗੰਤੀ ਹੋ ਜਾਂਦੇ ਹਨ। ਅਹੋ ਮਮ ਮਾਇਆ ਤੂੰ ਕਿੰਨੀ ਜ਼ਬਰਦਸਤ ਹੈਂ ਜੇ ਬਾਪ ਤੋਂ ਬੇਮੁੱਖ ਕਰਵਾ ਦਿੰਦੀ ਹੈ। ਕਿਉਂ ਨਹੀਂ ਜ਼ਬਰਦਸਤ ਹੋਵੇਗੀ, ਅੱਧਾ ਕਲਪ ਉਸ ਦਾ ਰਾਜ ਚਲਦਾ ਹੈ। ਰਾਵਣ ਕੀ ਹੈ, ਇਹ ਵੀ ਤੁਸੀਂ ਜਾਣਦੇ ਹੋ। ਇੱਥੇ ਵੀ ਕਈ ਬੱਚੇ ਸਮਝਦਾਰ ਹਨ, ਕਈ ਬੇਸਮਝ ਹਨ।

ਤੁਸੀਂ ਜਾਣਦੇ ਹੋ ਹਾਲੇ ਸਾਡੇ ਤੇ ਬ੍ਰਹਮਪਤੀ ਦੀ ਦਸ਼ਾ ਹੈ, ਇਸ ਲਈ ਅਸੀਂ ਸਵਰਗ ਵਿੱਚ ਜਾਣ ਦਾ ਪੁਰਸ਼ਾਰਥ ਕਰ ਰਹੇ ਹਾਂ। ਮਨੁੱਖ ਜੇ ਮਰਦੇ ਹਨ ਉਹ ਤਾਂ ਕੋਈ ਸਵਰਗ ਵਿੱਚ ਜਾਣ ਦਾ ਪੁਰਸ਼ਾਰਥ ਨਹੀਂ ਕਰਦੇ ਹਨ। ਸਿਰਫ਼ ਇੰਦਾਂ ਹੀ ਕਹਿ ਦਿੰਦੇ ਹਨ ਸਵਰਗ ਪਧਾਰਿਆ। ਤੁਸੀਂ ਜਾਣਦੇ ਹੋ ਸੱਚ-ਸੱਚ ਸਵਰਗ ਵਿੱਚ ਜਾਣ ਦਾ ਪੁਰਸ਼ਾਰਥ ਅਸੀਂ ਕਰ ਰਹੇ ਹਾਂ ਅਤੇ ਸਵਰਗ ਦਾ ਮਾਲਿਕ ਬਨਣ ਦਾ ਪੁਰਸ਼ਾਰਥ ਅਸੀਂ ਕਰ ਰਹੇ ਹਾਂ। ਇਵੇਂ ਕਦੇ ਕੋਈ ਨਹੀਂ ਕਹੇਗਾ ਕਿ ਇਹ ਸਵਰਗ ਜਾ ਰਹੇ ਹਨ। ਕਹਿਣਗੇ, ਇਹ ਕਿ ਕਹਿੰਦੇ ਹੋ ਮੂੰਹ ਬੰਦ ਕਰੋ। ਮਨੁੱਖ ਤਾਂ ਹੱਦ ਦੀਆਂ ਗੱਲਾਂ ਸੁਣਾਉਂਦੇ ਹਨ। ਬਾਪ ਤੁਹਾਨੂੰ ਬੇਹੱਦ ਦੀਆਂ ਗੱਲਾਂ ਸੁਣਾਉਂਦੇ ਹਨ। ਤੁਹਾਨੂੰ ਬੱਚਿਆਂ ਨੂੰ ਬੜਾ ਪੁਰਸ਼ਾਰਥ ਕਰਨਾ ਚਾਹੀਦਾ ਹੈ। ਬਹੁਤ ਨਸ਼ਾ ਚੜ੍ਹਨਾ ਚਾਹੀਦਾ ਹੈ। ਜਿਨ੍ਹਾਂ ਨੇ ਕਲਪ ਪਹਿਲਾਂ ਪੁਰਸ਼ਾਰਥ ਕੀਤਾ, ਜਿਹੜੀ ਪਦਵੀ ਪਾਈ ਹੈ, ਉਹ ਹੀ ਪਾਉਣਗੇ। ਕਈ ਵਾਰੀ ਤੁਸੀਂ ਬੱਚਿਆਂ ਨੇ ਮਾਇਆ ਤੇ ਜਿੱਤ ਪਾਈ ਹੈ। ਫਿਰ ਤੁਸੀਂ ਹਾਰ ਵੀ ਖਾਦੀ ਹੈ। ਇਹ ਵੀ ਡਰਾਮਾ ਬਣਿਆ ਹੋਇਆ ਹੈ। ਤਾਂ ਬੱਚਿਆਂ ਨੂੰ ਬੜੀ ਖੁਸ਼ੀ ਹੋਣੀ ਚਾਹੀਦੀ ਹੈ। ਮ੍ਰਿਤਯੁ ਲੋਕ ਤੋਂ ਅਮਰਲੋਕ ਵਿੱਚ ਜਾ ਰਹੇ ਹੋ। ਸਟੂਡੈਂਟ ਲਾਈਫ ਇਜ਼ ਦੀ ਬੈਸਟ। ਇਸ ਵਕਤ ਤੁਹਾਡੀ ਬੈਸਟ ਲਾਈਫ ਹੈ, ਇਸ ਨੂੰ ਕੋਈ ਵੀ ਮਨੁੱਖ ਨਹੀਂ ਜਾਣਦੇ। ਭਗਵਾਨ ਖੁਦ ਆਕੇ ਪੜ੍ਹਾਉਂਦੇ ਹਨ, ਇਹ ਹੈ ਦੀ ਬੈਸਟ ਸਟੂਡੈਂਟ ਲਾਈਫ। ਆਤਮਾ ਹੀ ਪੜ੍ਹਾਉਂਦੀ ਹੈ, ਫਿਰ ਕਹਾਂਗੇ ਇਨ੍ਹਾਂ ਦਾ ਨਾਮ ਫਲਾਣਾ ਹੈ। ਆਤਮਾ ਹੀ ਟੀਚਰ ਹੈ ਨਾ। ਆਤਮਾ ਹੀ ਸੁਣ ਕੇ ਧਾਰਨ ਕਰਦੀ ਹੈ, ਆਤਮਾ ਹੀ ਸੁਣਦੀ ਹੈ। ਪਰੰਤੂ ਦੇਹ ਅਭਿਮਾਨ ਦੇ ਕਾਰਨ ਸਮਝਦੇ ਨਹੀਂ। ਸਤਯੁੱਗ ਵਿਚ ਵੀ ਸਮਝਣਗੇ ਕਿ ਸਾਨੂੰ ਆਤਮਾ ਨੂੰ ਸਰੀਰ ਮਿਲਿਆ ਹੈ, ਹੁਣ ਬੁੱਢੇ ਹੋ ਗਏ ਹਾਂ। ਝੱਟ ਸਾਕਸ਼ਾਤਕਾਰ ਹੋਵੇਗਾ- ਕਿ ਹੁਣ ਅਸੀਂ ਪੁਰਾਣਾ ਚੇਲਾ ਛੱਡ ਨਵਾਂ ਲੈਂਦੇ ਹਾਂ। ਭ੍ਰਮਰੀ ਦਾ ਮਿਸਾਲ ਵੀ ਹੁਣ ਦਾ ਹੀ ਹੈ। ਹੁਣ ਤੁਸੀਂ ਜਾਣਦੇ ਹੋ ਅਸੀਂ ਬ੍ਰਾਹਮਣੀਆਂ ਹਾਂ। ਡਰਾਮਾ ਪਲਾਨ ਅਨੁਸਾਰ ਜੇ ਵੀ ਤੁਹਾਡੇ ਕੋਲ ਆਉਂਦੇ ਹਨ ਉਨ੍ਹਾਂ ਨੂੰ ਭੁੱਭੁ ਕਰਦੇ ਹੋ ਫਿਰ ਉਨ੍ਹਾਂ ਵਿੱਚ ਵੀ ਕੋਈ ਕੱਚੇ ਕੋਈ ਸੜ੍ਹ ਜਾਂਦੇ ਹਨ। ਸਨਿਆਸੀ ਲੋਕ ਤਾਂ ਇਹ ਮਿਸਾਲ ਨਹੀਂ ਦੇ ਸਕਦੇ। ਉਹ ਥੋੜ੍ਹੀ ਨਾ ਆਪਣੇ ਵਰਗੇ ਬਣਾਉਣਗੇ। ਤੁਹਾਡੇ

ਕੋਲ ਤਾਂ ਏਮ ਅਬਜੈਕਟ ਹੈ। ਇਹ ਸਤਿਆ ਨਾਰਾਇਣ ਦੀ ਕਥਾ, ਅਮਰਕਥਾ..... ਇਹ ਸਭ ਤੁਹਾਡੀਆਂ ਹਨ। ਉੱਥੇ ਸਤਿਆ ਨਾਰਾਇਣ ਦੀ ਕਥਾ ਸੁਣਾ ਕੇ ਪ੍ਰਸ਼ਾਦ ਖਵਾਉਂਦੇ ਰਹਿੰਦੇ ਹਨ। ਕਿੱਥੇ ਉਹ ਹੱਦ ਦੀਆਂ ਗੱਲਾਂ, ਕਿੱਥੇ ਇਹ ਬੇਹੱਦ ਦੀਆਂ ਗੱਲਾਂ। ਤੁਹਾਨੂੰ ਬਾਪ ਡਾਇਰੈਕਸ਼ਨ ਦਿੰਦੇ ਹਨ। ਤੁਸੀਂ ਨੇਟ ਕਰਦੇ ਹੋ ਬਾਕੀ ਕਿਤਾਬਾਂ ਸ਼ਾਸਤਰ ਆਦਿ ਤਾਂ ਸਾਰੇ ਖਤਮ ਹੋ ਜਾਣਗੇ। ਪੁਰਾਣੀ ਕੋਈ ਵੀ ਚੀਜ਼ ਨਹੀਂ ਰਹੇਗੀ। ਮਨੁੱਖ ਸਮਝਦੇ ਹਨ ਕਿ ਕਲਯੁੱਗ ਵਿੱਚ ਅਜੇ 40 ਹਜ਼ਾਰ ਸਾਲ ਪਏ ਹਨ ਇਸ ਲਈ ਵੱਡੇ-ਵੱਡੇ ਮਕਾਨ ਆਦਿ ਬਣਾਉਂਦੇ ਰਹਿੰਦੇ ਹਨ। ਖਰਚਾ ਕਰਦੇ ਰਹਿੰਦੇ ਹਨ। ਕੀ ਸਮੁੰਦਰ ਛੱਡੇਗਾ? ਇਕੋ ਲਹਿਰ ਨਾਲ ਹੱਪ ਕਰ ਲਏਗਾ। ਨਾ ਇਹ ਬਾਮਬੇ ਸੀ ਨਾ ਰਹੇਗੀ। ਹੁਣੇ 100 ਸਾਲ ਦੇ ਵਿੱਚ-ਵਿੱਚ ਇਹ ਸੱਭ ਨਿਕਲਿਆ ਹੈ। ਪਹਿਲੇ ਵਾਈਸਰਾਏ ਵੀ ਚਾਰ ਘੋੜੇ ਦੀ ਗੱਡੀ ਵਿੱਚ ਆਉਂਦੇ ਸਨ। ਹੁਣ ਥੋੜ੍ਹੇ ਸਮੇਂ ਵਿੱਚ ਕੀ-ਕੀ ਹੋ ਗਿਆ ਹੈ। ਸਵਰਗ ਤਾਂ ਬਹੁਤ ਛੋਟਾ ਹੈ। ਨਦੀ ਦੇ ਕੰਢੇ ਤੁਹਾਡੇ ਮਕਾਨ ਹੋਣਗੇ।

ਹਾਲੇ ਤੁਹਾਡੇ ਤੇ ਬ੍ਰਹਮਪਤੀ ਦੀ ਦਸ਼ਾ ਹੈ। ਬੱਚਿਆਂ ਨੂੰ ਖੁਸ਼ੀ ਹੋਣੀ ਚਾਹੀਦੀ ਹੈ ਅਸੀਂ ਇੰਨੇ ਸਾਹੂਕਾਰ ਬਣਦੇ ਹਾਂ। ਕੋਈ ਦਿਵਾਲਾ ਨਿਕਾਲਦੇ ਹਨ ਤਾਂ ਰਾਹੁ ਦੀ ਦਸ਼ਾ ਕਹੀ ਜਾਂਦੀ ਹੈ। ਤੁਸੀਂ ਆਪਣੀ ਦਸ਼ਾ ਤੇ ਖੁਸ਼ ਰਹੋ। ਭਗਵਾਨ ਬਾਪ ਸਾਨੂੰ ਪੜ੍ਹਾਉਂਦੇ ਹਨ। ਭਗਵਾਨ ਕਿਸੇ ਨੂੰ ਪੜ੍ਹਾਉਂਦੇ ਹਨ ਕੀ? ਤੁਸੀਂ ਬੱਚੇ ਜਾਣਦੇ ਹੋ ਤੁਹਾਡੀ ਇਹ ਸਟੂਡੈਂਟ ਲਾਈਫ਼ ਦੀ ਬੈਸਟ ਹੈ। ਅਸੀਂ ਨਰ ਤੋਂ ਨਰਾਇਣ ਵਿਸ਼ਵ ਦੇ ਮਾਲਿਕ ਬਣਦੇ ਹਾਂ। ਇੱਥੇ ਅਸੀਂ ਰਾਵਣ ਰਾਜ ਵਿੱਚ ਆਕੇ ਫੁਸੇ ਹਾਂ। ਫਿਰ ਜਾਂਦੇ ਹਾਂ ਸੁਖਧਾਮ ਵਿੱਚ। ਤੁਸੀਂ ਸੰਗਮਯੁਗੀ ਬ੍ਰਾਹਮਣ ਹੋ। ਬ੍ਰਹਮਾ ਦੁਆਰਾ ਸਥਾਪਨਾ ਹੁੰਦੀ ਹੈ। ਇੱਕ ਥੋੜ੍ਹੀ ਨਾ ਹੋਵੇਗਾ। ਬਹੁਤ ਹੋਣਗੇ ਨਾ। ਤੁਸੀਂ ਖੁਦਾਈ ਖ਼ਿਦਮਤਗਾਰ ਬਣਦੇ ਹੋ। ਖੁਦਾ ਜੇ ਖ਼ਿਦਮਤ ਕਰਦੇ ਹਨ ਸਵਰਗ ਸਥਾਪਨਾ ਕਰਨ ਦੀ ਉਸ ਵਿੱਚ ਤੁਸੀਂ ਮਦਦ ਕਰਦੇ ਹੋ। ਜੇ ਜ਼ਿਆਦਾ ਮਦਦ ਕਰਣਗੇ ਉਹ ਉੱਚ ਪਦਵੀ ਪਾਉਣਗੇ। ਕੋਈ ਭੁੱਖੇ ਨਹੀਂ ਮਰ ਸਕਦੇ। ਇੱਥੇ ਫਕੀਰਾਂ ਦੀ ਵੀ ਜਾਂਚ ਕਰਦੇ ਤਾਂ ਹਜ਼ਾਰਾਂ ਰੁਪਏ ਨਿਕਲ ਆਉਂਦੇ ਹਨ। ਭੁੱਖਾ ਕੋਈ ਮਰ ਨਹੀਂ ਸਕਦਾ। ਇੱਥੇ ਵੀ ਤੁਸੀਂ ਬਾਪ ਦੇ ਬਣੇ ਹੋ। ਚਾਹੇ ਬਾਪ ਗ਼ਰੀਬ ਹੁੰਦੇ ਹਨ ਪਰ ਬੱਚਿਆਂ ਨੂੰ ਜਦੋਂ ਤੱਕ ਖਾਣਾ ਨਾ ਮਿਲੇ ਤਾਂ ਖੁੱਦ ਨਹੀਂ ਖਾਂਦੇ ਕਿਉਂਕਿ ਬੱਚੇ ਵਾਰਿਸ ਹਨ। ਉਨ੍ਹਾਂ ਨਾਲ ਪਿਆਰ ਹੁੰਦਾ ਹੈ। ਉੱਥੇ ਤਾਂ ਗ਼ਰੀਬ ਦੀ ਗੱਲ ਨਹੀਂ। ਅਥਾਹ ਅਨਾਜ ਰਹਿੰਦਾ ਹੈ। ਬੇਹੱਦ ਦੀ ਸਾਹੂਕਾਰੀ ਰਹਿੰਦੀ ਹੈ। ਉੱਥੇ ਦੀ ਪਹਿਰਵਾਇਜ਼ ਦੇਖੋ ਕਿੰਨੀ ਸੋਹਣੀ ਹੈ। ਤਾਂ ਬਾਬਾ ਕਹਿੰਦੇ ਹਨ ਜਦੋਂ ਫੁਰਸਤ ਮਿਲੇ ਤਾਂ ਲਕਸ਼ਮੀ ਨਰਾਇਣ ਦੇ ਚਿੱਤਰ ਸਾਮਣੇ ਜਾਕੇ ਬੈਠੋ। ਰਾਤ ਨੂੰ ਵੀ ਬੈਠ ਸਕਦੇ ਹੋ। ਇਨ੍ਹਾਂ ਲਕਸ਼ਮੀ ਨਰਾਇਣ ਨੂੰ ਵੇਖਦੇ-ਵੇਖਦੇ ਸੋ ਜਾਓ। ਓਹੋ ਬਾਬਾ ਸਾਨੂੰ ਐਸਾ ਬਣਾਉਂਦੇ ਹਨ। ਤੁਸੀਂ ਐਸਾ ਅਭਿਆਸ ਕਰਕੇ ਦੇਖੋ ਕਿੰਨਾ ਮਜ਼ਾ ਆਉਂਦਾ ਹੈ। ਫਿਰ ਸਵੇਰੇ ਉੱਠ ਕੇ ਅਨੁਭਵ ਸੁਨਾਓ। ਲਕਸ਼ਮੀ ਨਰਾਇਣ ਦਾ ਚਿੱਤਰ ਤੇ ਪੌੜੀ ਦਾ ਚਿੱਤਰ ਸੱਭ ਦੇ ਕੋਲ ਹੋਣਾ ਚਾਹੀਦਾ ਹੈ। ਸਟੂਡੈਂਟ ਜਾਣਦੇ ਹਨ ਸਾਨੂੰ ਕੌਣ ਪੜ੍ਹਾਉਂਦੇ ਹਨ। ਉਨ੍ਹਾਂ ਦਾ ਚਿੱਤਰ ਵੀ ਹੈ। ਸਾਰਾ ਮਦਾਰ ਹੈ ਪੜ੍ਹਾਈ ਤੇ। ਸਵਰਗ ਦਾ ਮਾਲਿਕ ਤਾਂ ਬਣਾਂਗੇ। ਬਾਕੀ ਪਦਵੀ ਦਾ ਮਦਾਰ ਹੈ ਪੜ੍ਹਾਈ ਤੇ। ਸਾਰਾ ਮਦਾਰ ਹੈ ਪੜ੍ਹਾਈ ਤੇ ਬਾਬਾ ਕਹਿੰਦੇ ਹਨ ਇਹ ਪੁਰਸ਼ਾਰਥ ਕਰੋ- ਮੈਂ ਆਤਮਾ ਹਾਂ ਸਰੀਰ ਨਹੀਂ। ਮੈਂ ਬਾਬਾ ਤੋਂ ਵਰਸਾ ਲੈਂਦਾ ਹਾਂ। ਕੋਈ ਵੀ ਤਕਲੀਫ਼ ਨਹੀਂ। ਮਾਤਾਵਾਂ ਲਈ ਤਾਂ ਬਹੁਤ ਸਹਿਜ ਹੈ। ਮਰਦ ਲੋਕ ਤੇ ਕੰਮ ਧੰਦੇ ਤੇ ਚਲੇ ਜਾਂਦੇ ਹਨ। ਇਸ ਏਮ ਅਬਜੈਕਟ ਦੇ ਚਿੱਤਰ ਤੇ ਤੁਸੀਂ ਬਹੁਤ ਸਰਵਿਸ ਕਰ ਸਕਦੇ ਹੋ। ਬਹੁਤਿਆਂ ਦਾ ਕਲਿਆਣ ਕੀਤਾ ਹੈ। ਕਹਿਣਗੇ ਤੁਸੀਂ ਤਾਂ ਸਾਡੀ ਮਾਤਾ ਹੈ। ਜਗਤ ਦੇ ਕਲਿਆਣ ਲਈ ਤੁਸੀਂ ਮਾਤਾਵਾਂ ਨਿਮਿਤ ਹੋ। ਕਿੰਨਿਆਂ ਨੂੰ ਬਾਪ ਦਾ ਪੈਗਾਮ ਦਿੱਤਾ ਹੈ। ਬਾਪ ਵੀ ਪੈਗੰਬਰ ਹਨ ਹੋਰ ਕੋਈ ਵੀ ਪੈਗੰਬਰ ਨਹੀਂ ਕਹਾਂਗੇ। ਤੁਹਾਨੂੰ ਬਾਪ ਪੈਗਾਮ ਦਿੰਦੇ ਹਨ ਉਹ ਤੁਸੀਂ ਸਾਰਿਆਂ ਨੂੰ ਸੁਨਾਓ। ਬੇਹੱਦ ਦੇ ਬਾਪ ਅਤੇ ਵਰਸੇ ਨੂੰ ਯਾਦ ਕਰੋ, 84 ਦੇ ਚੱਕਰ ਨੂੰ ਵੀ ਯਾਦ ਕਰੋ। ਤੁਸੀਂ ਪੈਗੰਬਰ ਬਾਪ ਦੇ ਬੱਚੇ ਪੈਗਾਮ ਦੇਣ ਵਾਲੇ ਹੋ। ਸਭ ਨੂੰ ਬੋਲੋ ਦੇ ਬਾਪ ਹਨ। ਬੇਹੱਦ ਦੇ ਬਾਪ ਨੇ ਸੁੱਖ ਅਤੇ ਸ਼ਾਂਤੀ ਦਾ ਵਰਸਾ ਦਿੱਤਾ ਹੈ। ਅਸੀਂ ਸੁਖਧਾਮ ਵਿਚ ਸੀ ਤਾਂ ਬਾਕੀ ਸਭ ਸ਼ਾਂਤੀਧਾਮ ਵਿੱਚ ਸਨ। ਫਿਰ ਜੀਵਨ ਮੁੱਕਤੀ ਵਿਚ ਆਉਂਦੇ ਹਨ। ਹੁਣ ਅਸੀਂ ਵਾਪਿਸ ਜਾਣਾ ਹੈ ਫਿਰ ਉੱਥੇ ਅਸੀਂ ਹੀ ਵਿਸ਼ਵ ਦੇ ਮਾਲਿਕ ਹੋਵਾਂਗੇ। ਇੱਕ ਗੀਤ ਵੀ ਹੈ ਬਾਬਾ ਤੁਹਾਡੇ ਤੋਂ ਸਾਨੂੰ ਸਾਰੇ ਵਿਸ਼ਵ ਦੀ ਬਾਦਸ਼ਾਹੀ ਮਿਲਦੀ ਹੈ। ਸਾਰਾ ਧਰਤੀ, ਸਮੁੰਦਰ, ਅਕਾਸ਼ ਸਾਡੇ ਹੱਥ ਵਿੱਚ ਹੋਵੇਗਾ। ਇਸ ਵਕਤ ਅਸੀਂ ਬਾਪ ਤੋਂ ਬੇਹੱਦ ਦਾ ਵਰਸਾ ਲੈ ਰਹੇ ਹਾਂ। ਤੁਸੀਂ ਹੋ ਗੁਪਤ ਯੋਧੇ, ਸ਼ਿਵ ਸ਼ਕਤੀ ਸੈਨਾ। ਇਹ ਹੈ ਗਿਆਨ ਕਟਾਰੀ, ਗਿਆਨ ਬਾਣ। ਉਨ੍ਹਾਂ ਨੇ ਦੇਵੀਆਂ ਨੂੰ ਸਥੂਲ ਹਥਿਆਰ ਦੇ ਦਿੱਤੇ ਹਨ। ਭਗਤੀ ਮਾਰਗ ਵਿਚ ਕਿੰਨੇ ਮੰਦਿਰ ਬਣਾਏ ਹਨ, ਕਿੰਨੇ ਚਿੱਤਰ ਆਦਿ ਹਨ, ਤਾਂ ਬਾਪ ਕਹਿੰਦੇ ਹਨ ਭਗਤੀ ਮਾਰਗ ਵਿੱਚ ਤੁਸੀਂ ਸਾਰੇ ਪੈਸੇ ਖ਼ਤਮ ਕਰ ਦਿੱਤੇ ਹਨ। ਹੁਣ ਇਹ ਸਭ ਖ਼ਤਮ ਹੋਣ ਵਾਲੇ ਹਨ, ਡੁੱਬ ਜਾਣਗੇ। ਤੁਹਾਨੂੰ ਸਾਕਸ਼ਤਕਾਰ ਵੀ ਕਰਵਾਇਆ ਸੀ ਕਿ ਉੱਥੇ ਕਿਵੇਂ ਜਾਕੇ ਖਾਣੀਆਂ ਵਿਚੋਂ ਹੀਰੇ ਜਵਾਹਰਾਤ ਲੈ ਆਉਂਦੇ ਹਨ ਕਿਉਂਕਿ ਇਹ ਸੱਭ ਦੱਬ ਜਾਂਦੇ ਹਨ। ਵੱਡੇ-ਵੱਡੇ ਰਾਜਿਆਂ ਕੋਲ ਤਹਿਖਾਨਿਆ (ਅੰਡਰਗ੍ਰਾਊਂਡ) ਹੁੰਦੇ ਹਨ। ਉਹ ਸਾਰੇ ਦੱਬ ਜਾਣਗੇ ਫਿਰ ਤੁਹਾਡੇ ਕਾਰੀਗਰ ਲੋਕ ਜਾਕੇ ਲੈ ਆਉਣਗੇ। ਨਹੀਂ ਤਾਂ ਇੰਨਾ ਸੋਨਾ ਆਦਿ ਕਿਥੋਂ ਆਵੇਗਾ। ਸਵਰਗ ਦੇ ਸੀਨ ਅਜਮੇਰ ਵਿੱਚ ਵੇਖਦੇ ਹਾਂ ਨਾ। ਬਾਬਾ ਨੇ ਕਿਹਾ ਸੀ ਮਿਊਜ਼ੀਅਮ ਵਿੱਚ ਵੀ ਇੰਦਾਂ ਹੀ ਬਣਾਓ। ਸਵਰਗ ਦਾ ਫੁਸਟ ਕਲਾਸ ਮਾਡਲ ਬਣਾਉਣਾ ਚਾਹੀਦਾ ਹੈ। ਤੁਸੀਂ ਬੱਚੇ ਜਾਣਦੇ ਹੋ ਕਿ ਅਸੀਂ ਆਪਣੀ ਰਾਜਧਾਨੀ ਸਥਾਪਨਾ ਕਰ ਰਹੇ ਹਾਂ। ਪਹਿਲੇ ਕੁਝ ਵੀ ਨਹੀਂ ਜਾਣਦੇ ਸਨ, ਹੁਣ ਜਾਣਦੇ ਜਾ ਰਹੇ ਹੋ। ਇਵੇਂ ਨਹੀਂ ਮੈਂ ਹਰੇਕ ਦੇ ਅੰਦਰ ਨੂੰ ਜਾਣਦਾ ਹਾਂ। ਕੋਈ-ਕੋਈ ਵਿਕਾਰੀ ਵੀ ਆਉਂਦੇ ਸਨ। ਕਿਹਾ ਜਾਂਦਾ ਸੀ ਕਿਉਂ ਆਉਂਦੇ ਹੋ? ਤਾਂ ਕਹਿੰਦੇ ਸਨ ਆਵਾਂਗੇ ਤਾਂ ਹੀ ਤੇ ਵਿਕਾਰਾਂ ਤੋਂ ਛੁੱਟਾਂਗੇ। ਮੈਂ ਬਹੁਤ ਪਾਪ ਆਤਮਾ ਹਾਂ। ਬਾਪ ਕਹੇਗਾ ਅੱਛਾ ਕਲਿਆਣ ਹੋ ਜਾਵੇ। ਮਾਇਆ ਬੜੀ ਦੁਸ਼ਵਾਰ ਹੈ। ਬਾਪ ਕਹਿੰਦੇ ਹਨ ਬੱਚੇ ਤੁਸੀਂ ਇਨ੍ਹਾਂ ਵਿਕਾਰਾਂ ਤੇ ਜਿੱਤ ਪਾਉਣੀ ਹੈ ਤਾਂ ਹੀ ਜਗਤਜਿੱਤ ਬਣੋਗੇ ਮਾਇਆ ਵੀ ਘੱਟ ਨਹੀਂ ਹੈ। ਹੁਣ ਤੁਸੀਂ ਪੁਰਸ਼ਾਰਥ ਕਰ ਇਨ੍ਹਾਂ ਲਕਸ਼ਮੀ ਨਰਾਇਣ ਵਰਗਾ ਬਣਦੇ ਹੋ। ਇਨ੍ਹਾਂ ਵਰਗੀ ਸੁੰਦਰਤਾ ਹੋਰ ਕਿਸੇ ਦੀ ਹੋ ਨਹੀਂ ਸਕਦੀ। ਇਹ ਹੈ ਨੈਚੁਰਲ ਬਿਊਟੀ। ਹਰ 5 ਹਜ਼ਾਰ ਸਾਲ ਦੇ ਬਾਅਦ ਸਵਰਗ ਦੀ ਸਥਾਪਨਾ ਹੁੰਦੀ ਹੈ, ਫਿਰ 84 ਜਨਮਾਂ ਦੇ ਚੱਕਰ ਵਿਚ ਆਉਂਦੇ ਹੋ। ਤੁਸੀਂ ਲਿਖ ਸਕਦੇ ਹੋ ਇਹ ਯੂਨੀਵਰਸਟੀ ਕਮ ਹਸਪਤਾਲ ਹੈ। ਉਹ ਹੈਲਥ ਲਈ, ਉਹ ਵੈਲਥ

ਲਈ। ਹੈਲਥ, ਵੈਲਥ, ਹੈਪੀਨੈੱਸ--21 ਜਨਮਾਂ ਲਈ ਆਕੇ ਪਾਓ। ਕੰਮ ਧੰਦੇ ਵਾਲੇ ਵੀ ਆਪਣਾ ਬੋਰਡ ਲਗਾਉਂਦੇ ਹਨ। ਘਰਾਂ ਵਿੱਚ ਵੀ ਬੋਰਡ ਲਗਾਉਂਦੇ ਹਨ। ਇਵੇਂ-ਇਵੇਂ ਲਿਖਣਗੇ ਵੀ ਉਹ, ਜੋ ਨਸ਼ੇ ਵਿੱਚ ਰਹਿੰਦੇ ਹੋਣਗੇ। ਜੋ ਵੀ ਆਏ ਉਨ੍ਹਾਂ ਨੂੰ ਸਮਝਾਓ- ਤੁਸੀਂ ਬੋਰਡ ਦੇ ਬਾਪ ਤੋਂ ਵਰਸਾ ਲਿਆ ਸੀ ਫਿਰ 84 ਜਨਮ ਲੈ ਕੇ ਤੁਸੀਂ ਪਤਿਤ ਬਣੇ ਹੋ। ਬਾਬਾ ਵੀ ਇੰਦਾਂ ਕਰਦੇ ਹਨ। ਇਹ ਹਨ ਪਹਿਲੇ ਨੰਬਰ ਦੇ ਪੁਰਸ਼ਾਰਥੀ। ਕਈ ਬੱਚੇ ਲਿਖਦੇ ਹਨ ਬਾਬਾ ਤੂਫਾਨ ਆਉਂਦੇ ਹਨ, ਇਹ ਹੁੰਦਾ ਹੈ। ਮੈਂ ਲਿਖਦਾ ਹਾਂ ਮੇਰੇ ਕੋਲ ਤਾਂ ਸਾਰੇ ਤੂਫਾਨ ਪਹਿਲਾਂ ਆਉਂਦੇ ਹਨ। ਮੈਂ ਪਹਿਲਾਂ ਅਨੁਭਵੀ ਬਣਾ ਫੇਰ ਹੀ ਤਾਂ ਸਮਝਾ ਸਕਾਂ। ਇਹ ਤਾਂ ਮਾਇਆ ਦਾ ਕੰਮ ਹੈ।

ਹੁਣ ਬਾਪ ਕਹਿੰਦੇ ਹਨ ਮਿੱਠੇ ਲਾਡਲੇ ਬੱਚੇ, ਹੁਣ ਤੁਹਾਡੇ ਤੇ ਬ੍ਰਹਮਪਤੀ ਦੀ ਦਸ਼ਾ ਹੈ ਤੁਹਾਨੂੰ ਕਿਸੇ ਨੂੰ ਵੀ ਆਪਣੀ ਜਨਮ ਪਤਰੀ ਆਦਿ ਵਿਖਾਉਣ ਦੀ ਲੋੜ ਨਹੀਂ ਹੈ। ਬਾਬਾ ਸੱਭ ਕੁੱਝ ਦੱਸ ਦਿੰਦੇ ਹਨ, ਉੱਥੇ ਉਮਰ ਵੀ ਬੜੀ ਵੱਡੀ ਹੁੰਦੀ ਹੈ ਕਿਸਨ ਨੂੰ ਵੀ ਯੋਗੇਸ਼ਵਰ ਕਹਿੰਦੇ ਹਨ ਇਹਨਾਂ ਨੂੰ ਯੋਗੇਸ਼ਵਰ ਨੇ ਯੋਗ ਸਿਖਾਇਆ ਤਾਂ ਇਹ ਬਣਿਆ। ਕੋਈ ਮਨੁੱਖ ਮਾਤਰ ਸਨਿਆਸੀ ਆਦਿ ਨੂੰ ਯੋਗੇਸ਼ਵਰ ਨਹੀਂ ਕਹਿ ਸਕਦੇ, ਹਾਂ ਤੁਹਾਨੂੰ ਈਸ਼ਵਰ ਯੋਗ ਸਿਖਾਉਂਦੇ ਹਨ, ਇਸ ਲਈ ਯੋਗੇਸ਼ਵਰ ਅਤੇ ਯੋਗੇਸ਼ਵਰੀ ਨਾਮ ਰੱਖਿਆ ਹੈ। ਗਿਆਨੇਸ਼ਵਰ ਅਤੇ ਗਿਆਨੇਸ਼ਵਰੀ ਵੀ ਇਸ ਵੇਲੇ ਤੁਸੀਂ ਹੀ ਹੋ ਫੇਰ ਜਾ ਕੇ ਰਾਜ-ਰਾਜੇਸ਼ਵਰ ਵੀ ਤੁਸੀਂ ਹੀ ਬਣਦੇ ਹੋ। ਅੱਛਾ-

ਮਿੱਠੇ-ਮਿੱਠੇ ਸਿੱਕੀਲਧੇ ਬੱਚਿਆਂ ਪ੍ਰਤੀ ਮਾਤ ਪਿਤਾ ਬਾਪ ਦਾਦਾ ਦਾ ਯਾਦ ਪਿਆਰ ਅਤੇ ਗੁਡਮੋਰਨਿੰਗ। ਰੂਹਾਨੀ ਬਾਪ ਦੀ ਰੂਹਾਨੀ ਬੱਚਿਆਂ ਨੂੰ ਨਮਸਤੇ।

***ਧਾਰਨਾ ਲਈ ਮੁੱਖ ਸਾਰ*:-**

1. ਏਮ ਆਬਜੈਕਟ ਨੂੰ ਸਾਹਮਣੇ ਰੱਖ ਕੇ ਪੁਰਸ਼ਾਰਥ ਕਰੋ ਲਕਸ਼ਮੀ-ਨਾਰਾਇਣ ਦੇ ਚਿੱਤਰ ਨੂੰ ਸਾਹਮਣੇ ਵੇਖਦੇ ਹੋਏ ਅਪਣੇ ਆਪ ਨਾਲ ਗੱਲਾਂ ਕਰੋ ਓਹੋ ਬਾਬਾ ਤੁਸੀਂ ਸਾਨੂੰ ਇਵੇਂ ਦਾ ਬਣਾਉਂਦੇ ਹੋ! ਸਾਡੇ ਉੱਪਰ ਹਾਲੇ ਬ੍ਰਹਮਪਤੀ ਦੀ ਦਸ਼ਾ ਬੈਠੀ ਹੈ।

2. ਆਪਣੇ ਵਰਗਾ ਬਣਾਉਣ ਦੇ ਲਈ ਭ੍ਰਮਰੀ ਦੇ ਵਾਂਗੂ ਗਿਆਨ ਦੀ ਭੂੰ-ਭੂੰ ਕਰੋ ਖੁਦਾਈ ਖਿਦਮਤਗਾਰ ਬਣ ਸਵਰਗ ਦੀ ਸਥਾਪਨਾ ਵਿੱਚ ਬਾਪ ਦੀ ਮਦਦ ਕਰੋ।

***ਵਰਦਾਨ:-** ਦੇਹ-ਭਾਨ ਨੂੰ ਦੇਹੀ-ਅਭਿਮਾਨੀ ਸਥਿਤੀ ਵਿੱਚ ਪਰਿਵਰਤਨ ਕਰਣ ਵਾਲੇ ਬੋਰਡ ਦੇ ਵੈਰਾਗੀ ਭਵ:
ਚੱਲਦੇ-ਚੱਲਦੇ ਜੇਕਰ ਵੈਰਾਗ ਖੰਡਿਤ ਹੁੰਦਾ ਹੈ ਤਾਂ ਉਸਦਾ ਮੁੱਖ ਕਾਰਨ ਹੈ - ਦੇਹ-ਭਾਨ। ਜਦੋਂ ਤੱਕ ਦੇਹ ਭਾਨ ਦਾ ਵੈਰਾਗ ਨਹੀਂ ਹੈ ਉਦੋਂ ਤੱਕ ਕੋਈ ਵੀ ਗੱਲ ਦਾ ਵੈਰਾਗ ਸਦਾਕਾਲ ਨਹੀਂ ਰਹਿ ਸਕਦਾ। ਸੰਬੰਧ ਨਾਲ ਵੈਰਾਗ- ਇਹ ਕੋਈ ਵੱਡੀ ਗੱਲ ਨਹੀਂ ਹੈ, ਉਹ ਤਾਂ ਦੁਨੀਆ ਵਿੱਚ ਵੀ ਕਈਆਂ ਨੂੰ ਵੈਰਾਗ ਆ ਜਾਂਦਾ ਹੈ ਪਰ ਇੱਥੇ ਦੇਹ-ਭਾਨ ਦੇ ਜਿਹੜੇ ਵੱਖ-ਵੱਖ ਰੂਪ ਹਨ, ਉਹਨਾਂ ਨੂੰ ਜਾਣਕੇ, ਦੇਹ-ਭਾਨ ਨੂੰ ਦੇਹੀ-ਅਭਿਮਾਨੀ ਸਥਿਤੀ ਵਿੱਚ ਬਦਲ ਦੇਣਾ- ਇਹ ਵਿਧੀ ਹੈ ਬੋਰਡ ਦੇ ਵੈਰਾਗੀ ਬਣਨ ਦੀ।

***ਸਲੋਗਨ:-** ਸੰਕਲਪ ਰੂਪੀ ਪੈਰ ਮਜ਼ਬੂਤ ਹੋਣ ਤਾਂ ਕਾਲੇ ਬੱਦਲਾਂ ਵਰਗੀਆਂ ਗੱਲਾਂ ਵੀ ਪਰਿਵਰਤਨ ਹੋ ਜਾਣਗੀਆਂ।

ਬ੍ਰਹਮਾ ਬਾਪ ਸਮਾਨ ਬਣਨ ਦੇ ਲਈ ਵਿਸ਼ੇਸ਼ ਪੁਰਸ਼ਾਰਥ

ਕੋਈ ਵੀ ਹਿਸਾਬ ਚਾਹੇ ਇਸ ਜਨਮ ਦਾ ਹੋਵੇ, ਚਾਹੇ ਪਿੱਛਲੇ ਜਨਮ ਦਾ ਹੋਵੇ, ਲਗਨ ਦੀ ਅਗਨੀ-ਸਵਰੂਪ ਸਥਿਤੀ ਦੇ ਬਿਨਾਂ ਭਸਮ ਨਹੀਂ ਹੁੰਦਾ। ਹੁਣ ਬ੍ਰਹਮਾ ਬਾਪ ਸਮਾਨ ਸਦਾ ਅਗਨੀ-ਸਵਰੂਪ ਸ਼ਕਤੀਸ਼ਾਲੀ ਯਾਦ ਦੀ ਸਥਿਤੀ, ਬੀਜ ਰੂਪ, ਲਾਈਟ ਹਾਉਸ, ਮਾਈਟ ਹਾਉਸ ਸਥਿਤੀ ਤੇ ਖਾਸ ਧਿਆਨ ਦੇ ਕੇ ਸਾਰਾ ਹਿਸਾਬ-ਕਿਤਾਬ ਖਤਮ ਕਰੋ।